



# नेपाल राजपत्र

श्री ५ को सरकारद्वारा प्रकाशित

खण्ड ४५) काठमाण्डौ, मंसिर १ गते २०५२ साल (अतिरिक्ताङ्क ३१(क+२))

## भाग ३

श्री ५ को सरकार

### अर्थ मन्त्रालयको सूचना

श्री ५ को सरकारले भंसार ऐन, २०१५ को दफा ५ को उपदफा (२) र बित्रीकर ऐन, २०२३ को दफा २१ ले दिएको अधिकार प्रयोग गरी कुनै यात्रुले आफ्नो निजी गुप्टा, फिटी भारीमा आफूसंग ल्याएका वा लगेको एकम्पनिड) वा आफू आउनु भन्दा अघि वा पछि ल्याएको वा पठाएको (अनएकम्पनिड) माल सामानमा लाग्ने भंसार महसूल तथा बित्रीकर सुविधा सम्बन्धमा श्री ५ को सरकारको निर्णय अनुसार मिति २०५२।१।१ देखि लागू भएको गुप्टा भिटी भारी आदेशमा संशोधन गरी मिति २०५२।८।१ गतेदेखि लागू हुने गरी देहाय बमोजिमको व्यवस्था गरेको छ :-

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

खण्ड ४५) अतिरिक्ताङ्क ३१(क+२) नेपाल राजपत्र भाग ३ मिति २०५२।१।१

परिच्छेद- १

नेपाली यात्रुका लागि

१. विदेशबाट फर्केका नेपाली यात्रुका सम्बन्धमा

(१) प्रयोगका पुराना सामान:-

यात्रुले आफ्नो प्रयोगमा ल्याएका यसै सूचनाको अनुसूची-१ बमोजिमका सामान मध्ये कुनै वा सबै सामान ल्याउन पाउनेछ । यस्तो सामानमा भंसार महसूल तथा बिक्रीकर लाग्ने छैन ।

(२) भारत बाहेक तेश्रो मुलुकबाट फर्केका यात्रुले आफ्नो निजी व्यवहारका सामान ल्याउन पाउने:-

(क) परिवर्त्य विदेशी मुद्राको आधिकारिक श्रोत भएका वा नभएका जुनसुकै यात्रुले निजी व्यवहारका लागि आफू पुगेको ठाउँबाट यसै सूचनाको अनुसूची-२ बमोजिमका सामान मध्ये कुनै वा सबै सामान ल्याउन पाउनेछ ।

(ख) खण्ड (क) बमोजिम यात्रुले आफू आउनु अघि वा पछि चलान गरेको सामान निज नेपाल प्रवेश गरेको मितिले ३ महिना भित्र भंसार गोदाममा दाखिल भैसकेको हुनु पर्नेछ ।

(ग) खण्ड (क) बमोजिम कुनै यात्रुले यस सूचनाको अनुसूची-२ बमोजिमको सामान ल्याएमा श्री ५ को सरकारले समय समयमा निर्धारण गरे बमोजिम समदरमा भंसार महसूल लाग्नेछ ।

(३) भंसार महसूल तथा बिक्रीकर छुट दिइने :

(क) विदेशमा १५ रातभन्दा बढी अवधि बिताई फर्केका परिवर्त्य विदेशी मुद्राको आधिकारिक श्रोत भएका यात्रुले आफू पुगेका ठाउँबाट अनुसूची -२ बमोजिमको सामान आफूसाथ ल्याएमा निम्न बमोजिमको मूल्यसम्ममा लाग्ने भंसार महसूल तथा बिक्रीकर पूर्ण अंशमा छुट दिइनेछ । छुट सीमा भन्दा बढी मूल्यको सामान भएमा बढी मूल्यमा दफा १ को उप दफा (२) को खण्ड (ग) बमोजिम समदरमा भंसार महसूल लाग्नेछ ।

छुट सीमा:-

(१) १५ रातभन्दा बढी ३० रातसम्म विदेशमा बसी फर्केमा रु.१,०००/- सम्म ,

(२)

आधिकारिकता मुद्रा विभागबाट प्रमाणित गरिएपछि मात्र लागु हुनेछ।

**खण्ड ४५) अतिरिक्ताङ्क ३१(क+२) नेपाल राजपत्र भाग ३ मिति २०५२।०।१**

(२) ३० रात भन्दा बढी १८० रातसम्म विदेशमा बसी फर्केमा  
रु.३,०००।- सम्म ,

(३) १८० रात भन्दा बढी ३६५ रातसम्म विदेशमा बसी फर्केमा  
रु.५,०००।- सम्म

(४) ३६५ रात भन्दा बढी जतिसुकै अवधि विदेशमा बसी फर्केमा  
रु.६,०००।- सम्म ,

(ख) यो छुट सुविधा एक आर्थिक वर्षमा एक पटक मात्र दिइनेछ ।

(ग) १६ वर्षभन्दा कम उमेरका यात्रुले उपर्युक्त छुट सीमाको ५०% मात्र  
सुविधा पाउनेछ ।

(घ) श्री ५ को सरकारले तोकेको काममा विदेश गएको व्यक्तिले एक  
आर्थिक वर्षमा दोस्रो पटकदेखि प्रत्येक पटक बाहिर गई फर्कदा  
ल्याएको सामान मध्ये रु.१,०००।- सम्मको मूल्यमा भंसार महसूल तथा  
बित्रीकर पूर्ण अंशमा छुट दिइनेछ ।

तर यो छुट सुविधा एक आर्थिक वर्षमा बढीमा ३ पटकसम्म  
गरी जम्मा रु.५,०००।- भन्दा बढी दिइने छैन ।

(४) भंसार महसूल तथा बित्रीकर छुट नपाउने:

देहायका अवस्थामा विदेशबाट फर्केका यात्रुलाई भंसार महसूल तथा बित्रीकर  
छुट दिइने छैन:-

(क) परिवर्त्य विदेशी मुद्रा आर्जनको आधिकारिक प्रमाण भएतापनि १५ रात  
भन्दा कम अवधि विदेशमा बसेको भए ,

(ख) जतिसुकै अवधि विदेशमा बसेको भएतापनि परिवर्त्य विदेशी मुद्रा  
आर्जनको आधिकारिक प्रमाण नभएमा ,

(ग) कूटनीतिक नियोगमा काम गर्ने पदाधिकारी तथा कर्मचारी बाहेक  
भारतबाट फर्केका यात्रुलाई ,

(घ) अनुसूची-२ मा तोकिएको संख्याभन्दा बढी सामान ल्याएमा वा  
अनुसूची-२ मा नपरेका सामान ल्याएमा ,

(ङ) आधिकारिक आयश्रोतको ४०% भन्दा बढी मूल्यको सामान ल्याएमा ।

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ४५) अतिरिक्ताङ्क ३१(क+२) नेपाल राजपत्र भाग ३ मिति २०५२।०।१

(५) थप महसूल सम्बन्धी व्यवस्था:

- (क) अनुसूची-२ बमोजिमका सामान तोकिएको संख्या भन्दा बढी ल्याएमा बढी सामान जतिको हकमा समदरमा लाग्ने भंसार महसूल र प्रचलित कानून बमोजिम थप महसूल लगाई सामान जांचपास गरिनेछ ।
- (ख) कुनै यात्रु अस्वाभाविक तरिकाले (जस्तै-मौसम अनुसार आवश्यक पर्ने भन्दा बढी लुगा वा एक भन्दा बढी घडी, गगलस, क्यामेरा वा अन्य सामान) शरीरमा लगाई आएमा त्यस्तो बढी सामानको विवरण भंसारमा घोषणा गरेमा नियमानुसार लाग्ने महसूल लिई जान दिइनेछ, अन्यथा प्रचलित कानून बमोजिम कारवाही हुनेछ ।
- (ग) विदेशमा बसेका व्यक्तिले नेपाल स्थित आफन्त वा परिवारका सदस्यलाई अनुसूची-२ बमोजिम तोकिएको परिमाणसम्मका सामानमध्ये यु. एस. डलर २००।- सम्मको कुनै सामान पठाएमा प्रमाण हेरी लाग्ने समदरमा भंसार महसूल लगाई जांचपास गर्न सकिनेछ ।
- (घ) अनुसूची-२ बमोजिमका सामान बाहेक अन्य सामान श्री ५ को सरकारको स्वीकृति वा आयात इजाजत पत्र बिना यो सूचना अन्तर्गत पैठारी गर्न पाइने छैन ।
- (ङ) आयात इजाजत पत्र प्राप्त गरी सामान आयात गरेमा थप महसूल लिइने छैन र भंसार महसूल दरवन्दी अनुसार असूल गरिनेछ ।

(६) जफत हुने सामान:

- (क) कुनै यात्रुले भंसारमा घोषणा नगरी कुनै सामान लुकाई छिपाई ल्याएमा त्यस्ता सामानहरू जफत गरी कानून बमोजिम कारवाही हुनेछ ।
- (ख) श्री ५ को सरकारले समय समयमा सूचना प्रकाशन गरी पैठारीमा पूर्ण बन्देज लगाएका वस्तुहरू पैठारी गरेमा त्यस्ता वस्तु जफत गरी कानून बमोजिम कारवाही हुनेछ ।

तर आयात इजाजत पत्र पेश भएको अवस्थामा उपर्युक्तानुसारको कारवाही हुने छैन ।

- (ग) कुनै यात्रुले आफ्नो सामान भंसार जांचपासको लागि घोषणा गर्दा मालवस्तुको विवरण वा परिमाण वा दुबै फरक पारेमा सो सामान जफत हुनेछ ।

(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

**खण्ड ४५) अतिरिक्ताङ्क ३१(क+२) नेपाल राजपत्र भाग ३ मिति २०५२।१।१**

(७) सुन चाँदी ल्याउन पाउने :

(क) भारत बाहेक तेश्रो मुलुकबाट फर्केका यात्रुले देहाय बमोजिमको परिमाणमा नबढाई सुन, चाँदी (गरगहना समेत) आफ्नो साथमा ल्याउन पाउनेछ । यसरी पैठारी भएको सुन, चाँदी र गर गहनामा श्री ५ को सरकारले कायम गरेको मूल्यमा प्रचलित भन्सार दरवन्दी बमोजिम भन्सार महसुल लाग्नेछ र बिक्रीकर लाग्ने छैन ।

(१) १५ रातभन्दा बढी ३० रातसम्म विदेशमा बसी फर्केका यात्रुले १ किलो ग्रामसम्म सुन र १० किलोग्रामसम्म चाँदी (गरगहना समेत) ।

(२) ३० रात भन्दा बढी अवधि विदेशमा बसी फर्केका यात्रुले १० किलो ग्रामसम्म सुन र १५० किलो ग्रामसम्म चाँदी गरगहना समेत) ।

(ख) तोकिएको परिमाण भन्दा बढी सुन चाँदी ल्याएमा बढी जति जफत गरी प्रचलित कानून बमोजिम गरिने छ ।

(ग) सुन, चाँदी आफू आउनु अघि वा पछि कार्गो गरी वा यात्रु माफर्त भिकाउन वा दिई पठाउन पाउने छैन, पठाएमा जफत गरी प्रचलित कानून बमोजिम गरिनेछ ।

(८) विविध:

(क) विदेशबाट सामान आयात गर्न वा प्रयोग गर्न श्री ५ को सरकारको पूर्व स्वीकृति लिनु पर्ने भएमा सो पेश नगरेसम्म सामान जाचपास गरिने छैन ।

(ख) कुनै नेपाली नागरिकको विदेशको बसाईमा मृत्यु भएको रहेछ भन्ने प्रमाणित भएमा निज र निजको परिवारको निजी प्रयोगका (सवारी साधन बाहेक) पुराना सबै किसिमका सामानहरू स्वदेशमा फिर्ता ल्याउदा भन्सार महसुल तथा बिक्रीकर लाग्ने छैन ।

(ग) भारत बाहेक तेश्रो मुलुकबाट स्वदेश फर्कने नेपाली यात्रुले तोकिए बमोजिमको फाराम भरी भन्सार कार्यालयमा पेश गर्नु पर्नेछ ।

(घ) विदेशबाट फर्केका यात्रुले ल्याएको सामान अन्य व्यक्तिको नाममा जम्मा गर्न वा नामसारी गरी छुटाउन पाइने छैन ।

(ङ) यो सूचनामा भएको व्यवस्था सम्बन्धमा कुनै द्विविधा परेमा भन्सारको मुख्य अधिकारीको निर्णय अन्तिम हुनेछ ।

(५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ४५) अतिरिक्ताङ्क ३१(क+२) नेपाल राजपत्र भाग ३ मिति २०५२।०।१

२. त्रु मेम्बरका सम्बन्धमा:

उडानमा गएका त्रु मेम्बरले आफ्नो प्रयोगमा ल्याइएका निजी सामान बाहेक अरु नया सामान (रक्सी, चुरोट समेत) ल्याउन पाउने छैन, ल्याएमा जफत हुनेछ ।

तर, -

- (१) यात्रुको हैसियतले भ्रमण गर्दा निजले अनुसूची-२ बमोजिमका सामान अन्य यात्रा सरह ल्याउन पाउनेछ ।
- (२) भंसार महसूल तथा बिक्रीकर छुट सुविधा पाउन दरफा १ को उपदरफा (३) को शर्त पूरा हुनु पर्नेछ

३. विदेश जाने नेपाली यात्रुका सम्बन्धमा:

- (१) आफ्नो प्रयोगका पुराना सामान: यात्रुले विदेश जादा आफ्नो प्रयोगका लागि अनुसूची-१ बमोजिमका सामान मध्ये कुनै वा सबै लैजान पाउनेछ । यस्तो सामानमा भंसार महसूल तथा बिक्रीकर लाग्ने छैन ।
- (२) उपहारका सामान: नेपाली नागरिक विदेश जादा सौगातको रूपमा नेपालमा उत्पादन भएका वस्तुहरू (मनाही वा नियन्त्रित वस्तु बाहेक) मूल्य रु.१०,०००/- सम्म कुनै महसूल, कर, शुल्क नलगाई लैजान दिइनेछ ।
- (३) नेपाली उत्पादनका सामान: एयरलाइन्सले यात्रुलाई साथै लैजान दिने तालसम्मको नेपाली उत्पादनका वस्तुहरू (मनाही वा नियन्त्रित वस्तु बाहेक) लैजान चाहेमा तोकिएको कागजातहरू पेश गरी तोकिए बमोजिमको शुल्क/महसूल तिरी लैजान पाउनेछ । यसरी साथै लैजांदा अग्रिम भुक्तानी वा एल. सी. (प्रति पत्र) आवश्यक पर्ने छैन ।

४. परिवर्त्य विदेशी मुद्राको आधिकारिक त्रोटको परिभाषा:

यो सूचनामा उल्लेखित "परिवर्त्य विदेशी मुद्राको आधिकारिक त्रोट " भन्नाले देहाय बमोजिमको कुनै आधिकारिक प्रमाण संभक्तनु पर्छ :-

- (क) श्री ५ को सरकारको विदेश स्थित नियोगले विदेशमा आर्जन गरेको भनी प्रमाणित गरी दिएको ,
- (ख) अन्तर्राष्ट्रिय संघ संस्था वा विदेशी सरकारको कार्यालय वा संस्थाले भुक्तानी दिएको भनी प्रमाणित गरिदिएको ,
- (ग) खण्ड (ख) मा उल्लेख भएदेखि बाहेक अन्य कुनै विदेशी संस्थाले काममा लगाए बापत पारिश्रमिक स्वरूप भुक्तानी दिएको भनी प्रमाणित गरिदिएको,

(६)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ४५) अतिरिक्ताङ्क ३१(क+२) नेपाल राजपत्र भाग ३ मिति २०५२।१।१

तर विदेशमा बसेको अवधि ३ महिना भन्दा कम भएमा विदेशस्थित श्री ५ को सरकारको नियोग भए सोबाट नभएमा सम्बन्धित देशको अम कार्यालयबाट प्रमाणित भएको हुनु पर्नेछ ।

(घ) विदेशस्थित बैंकहरूमा खाता खोली विदेशी मुद्रा जम्मा गरेको भनी बैंकले दिएको प्रमाण ,

(ङ) पासपोर्ट, हवाई टिकट तथा औषधोपचारको लागि प्राप्त सटही सुविधा बाहेक बैंक मार्फत विदेशी मुद्रा प्राप्त गरेको प्रमाण ।

५. सिमानामा ओहोर दोहोर गर्ने व्यक्तिका लागि:

सिमानामा ओहोर दोहोर गर्ने व्यक्तिहरूलाई माथि दफा दफाहरूमा उल्लेख भएका सुविधाहरू दिइने छैन,

तर रु. ५०१- सम्म मूल पर्ने निजी प्रयोगका मालसामान साथै ल्याए वा लगेमा भन्सार प्रमुखले औचित्य हेरी महसूल नलिई छाड्न सक्नेछ ।

(७)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ४५) अतिरिक्ताङ्क ३१(क+२) नेपाल राजपत्र भाग ३ मिति २०५२।१।१

परिच्छेद-२

विदेशी यात्रुका लागि

६. पासपोर्ट लिई आउने जाने विदेशी यात्रुहरूका लागि निजी प्रयोगका पुराना सामानमा महसुल नलाग्ने गरी देहाय बमोजिम सुबिधा दिइनेछ :-

(अ) पछि फिर्ता ल्याउने वा लैजाने शर्तमा छाडिने:

- (क) चलन चलतीमा ल्याएको वाइनाकुलर (दुरबिन) गोटा एक ।
- (ख) चलन चलतीमा ल्याएको मुभी क्यामरा वा भिडियो क्यामरा गोटा एक, स्टिल क्यामरा गोटा एक । (भिडियो क्यामरा वा मुभी क्यामरा, ल्यापटप कम्प्युटर एक पासपोर्टमा जनाई छाडिने) ।
- (ग) चलन चलतीमा ल्याएको पोर्टेबल म्यूजिक सिस्टम एक थान र रेकर्ड क्यासेट र खाली क्यासेटहरू १० थान (पासपोर्टमा जनाई छाडिने) ।
- (घ) चलन चलतीमा ल्याएका लुगाफाटाहरू, बरबिछ्यौना कसन तसन, घर गृहस्थीका पुराना वस्तुहरू ।
- (ङ) पेराम्बुलेटर गोटा एक, ट्राइसाइकल एक ।
- (च) चलन चलतीमा ल्याएका फाउण्टेन पेन एक, डट्पेन वा शीशाकलम सहितको सेट एक ।
- (छ) चलन चलतीमा ल्याएको घडी एक ।
- (ज) निम्न बमोजिमका पेशामा लागेको व्यक्ति भए सो सम्बन्धी कामको सामान जस्तै:-
- (१) कर्मिले काम गर्नको निमित्त चलन चलतीमा ल्याएको ज्यावल बढीमा एक सेट ।
- (२) डाक्टरले काम गर्नको निमित्त चलन चलतीमा ल्याएको सामान्य किसिमको औजार सामानहरू र सम्बन्धित विशेषज्ञले चलन चलतीमा ल्याएको आवश्यकीय सामानहरू ।
- (३) गवैयाको गाना वजानाको यन्त्र एवं गाना वजाना सम्बन्धी आवश्यक सामान ।

(८)

आधिकारिकता सुदूरपश्चिम विभागबाट प्रमाणित गरिएपछि मात्र लागु हुनेछ।

**खण्ड ४५) अतिरिक्ताङ्क ३१(क+२) नेपाल राजपत्र भाग ३ मिति २०५२।०।१**

- (४) चलन चल्तीमा ल्याएको डाक्टर, वैद्यको यन्त्र तथा औषधी राख्ने सानो बाकस (बृफकेश टाइप) ।  
(५) खेलौनाको खेलको सामान ।  
(६) माछा मार्ने रड ।

उपरोक्त मालबस्तु बाहेक विदेशी पर्यटकले ल्याउने लैजाने सामानहरू भन्सार प्रमुखले औचित्य ठहराएमा बिना महसूल वा कानून बमोजिम लाग्ने महसूल लिई ल्याउन लैजान दिन सक्नेछ।

**(आ) खपत हुने मालसामान:-**

- (क) रक्सी बोटल एक १.१५ लिटरसम्मको वा वियर १२ क्यानसम्म ।  
(ख) चुरोट २०० खिल्ली, सिगार ५० खिल्ली, टोवाको २५० ग्रामसम्म ।  
(ग) क्यामराको फिल्म १५ गोटा र मुभी फिल्म १२ रीलसम्म ।  
(घ) औषधी रु.१,०००।- सम्म (नेपालमा पैठारी मनाही भएका औषधीहरू बाहेक) ।  
(ङ) खाने कुराहरू तीन प्याक समेत रु.१,०००।- सम्मको ।  
(च) ताजा फलफूल रु.१,०००।- सम्मको ।  
(ड) विदेशी यात्रुले नेपाल अधिराज्यबाट लैजान सक्ने सौगातको हकमा निजले नेपाल अधिराज्यमा विदेशी मुद्रा सट्टी सम्बन्धी कारोवार गर्ने बैंक वा त्यस्तो विदेशी मुद्रा सट्टी गर्न तोकिएको अधिकृत डिलरसंग विदेशी मुद्रा सट्टी गरेको प्रमाणित हदसम्म नेपालमा उत्पादित मालसामान बिना इजाजत पत्र (निकासीमा बन्देज लागेको बाहेक) लैजान वा पठाउन सक्नेछ ।

**७. खारेजी**

खण्ड ४१ मिति २०४८।३।२७ पूर्वातिरिक्ताङ्क १६(क) नेपाल राजपत्र भाग ३ मा प्रकाशित यस मन्त्रालयको यस सम्बन्धी सूचना र खण्ड ४२ मिति २०४६।१।११ अतिरिक्ताङ्क ५७(क) नेपाल राजपत्र भाग ३ मा प्रकाशित यस मन्त्रालयका सूचना खारेज गरिएकाछन् ।

खण्ड ४५) अतिरिक्ताङ्क ३१(क+२) नेपाल राजपत्र भाग ३ मिति २०५२।०।१

अनुसूची- १

(दफा १को उप-दफा (१) र दफा ३ को उपदफा (१) संग सम्बन्धित)

भंसार महसूल तथा बिक्रीकर पूर्ण रूपमा छुट हुने गरी ल्याउन पाउने प्रयोग भई सकेका निजी सामान:-

१. लुगाफाटा, बरबिछ्यौना, घर गृहस्थीका पुराना वस्तुहरू,
२. औषधि उपचार गराई फर्केका बिरामीले ल्याएका औषधीहरू,
३. शारिरीक अशक्त यात्रुले सहाराको रूपमा प्रयोग गरेका सामान,
४. शरीरमा लगाएको सुनको गहना ३ तोलासम्म वा चाँदीको गहना ५० तोलासम्म वा रु.२०,०००/- सम्मको जवाहरात जडित गहना गुरिया,
५. चुरोट २०० रिउल्लीसम्म वा सिगार ५० रिउल्लीसम्म वा तयारी सूती २५० ग्रामसम्म, मदिरा १.१५ लिटरसम्मको १ बोतल वा कियर १० क्यानसम्म,
६. घडी, क्यामेरा, कलम, डटपेन, थर्मस, साधारण क्याल्कुलेटर एक एक थान,
७. बच्चा राख्ने पेराम्बुलेटर, ट्राइसाइकल एक एक थान,
८. पेशागत यात्रुले प्रयोग गरी आएको अन्य सामान्य प्रकारका सामानहरू एक एक थान (जस्तै डाक्टरका लागि ब्लड प्रेसर नाप्ने सामान्य यन्त्र वा स्टेटेस्कोप, खेलाडीको खेलकूद सम्बन्धी सामान्य सामान जस्तै फुटबल, भलिबल, बैडमिण्टन, गबियाको सामान्य बाजा जस्तै- गितार, हार्मोनियम, तबला जस्ता सामानहरू) ।
९. सामान्य प्रकारका खाने कुराहरू (बढीमा ४ किलोसम्म) ।

दृष्टव्य:- सि.नं.४ र ५ मा तोकिएको तौल, संख्या वा रकम भन्दा बढीको सामान ल्याएमा बढी जति जफत गरी कानून बमोजिम हुनेछ ।

खण्ड ४५) अतिरिक्ताङ्क ३१(क+२) नेपाल राजपत्र भाग ३ मिति २०५२।०।१

अनुसूची- २

(दफा १ को उपदफा (२) को खण्ड (क) र (ग), उपदफा (३) को खण्ड (क), उपदफा (४) को खण्ड (घ), उपदफा (५) को खण्ड (क), (ग), (घ) र दफा २ को खण्ड (१) संग सम्बन्धित)

श्री ५ को सरकारले समय समयमा तोकेको समदरमा भंसार महसूल तिर्ने गरी भारत वाहेक तेस्रो मुलुकबाट फर्केका यात्रुले ल्याउन पाउने आफ्नो निजी व्यवहारका सामान देहाय बमोजिमका हुनेछन्:-

१. शक्ति (विद्युत वा ब्याट्री) बाट सञ्चालन हुन उपकरणहरू १/१ थान (जस्तै टि.भी., डेक, रेडियो क्यासेट प्लेयर, टेलिफोन, टेलिफैक्स, कम्प्युटर, फ्रिज, भ्याकुम किलनर, राइस कुकर आदि) ।
२. शरीरमा लगाउने सबै प्रकारका लुगाफाटो, जुता, कस्मेटिक्स आदि १०/१० थान,
३. घरायसी प्रयोगका सामान्य किसिमका तयारी सामान १/१ थान (जस्तै मिक्सर, जुसर, सिलाई मेशिन, ग्यास टेबुल, ईस्त्री, प्रेशर कुकर आदि) ।
४. खानेकुराहरू ३/३ किलोसम्म वा ३/३ पाकेटसम्म (बढीमा १० किसिमको) ।
५. व्यावसायिक पेशामा लागेका (Professional) यात्रु (जस्तै डाक्टर, इन्जिनियर आदि) ले आफ्नो पेशागत दक्षता वृद्धि गर्न आवश्यक पर्ने सामान १/१ थान ल्याउन पाउनेछ ।
६. औद्योगिक मेशिनरी, उपकरण र सोका पार्टपुजाहरू, अन्य पार्टपुजाहरू रु.१००००१-सम्म

दृष्टव्य:- वाणिज्य मन्त्रालयले नेपाल राजपत्रमा सूचना प्रकाशन गरी कुनै सामान तोकिएको आधारमा ल्याउन पाउने व्यवस्था गरेमा त्यस्तो सूचनाको अधीनमा रही, यात्रुले ल्याउने १/१ थानसम्म सामानमा भंसार महसूल समदरमा नलगाई साधारण दरमा लगाइने छ । यस्तोमा यसै सूचनाको परिच्छेद-१ को दफा ३ बमोजिमको छुट दिइने छैन ।

आज्ञाले,

**रामबिनोद भट्टराई**

श्री ५ को सरकारको का. मु. सचिव

(११)

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

मुद्रण विभाग, सिंहदरबार

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

892